



**ትርጉም መንነት ሃገርና ኤርትራ
ፍጹም ዘይሃስሱዩ ዝግዘዘ ፍቕራ
ሃዩ! ብሓደነትና ንምለሶ ልዑል ክብራ!!!**

ዝኸበርክንን ዝኸበርኩምን ተቃላኒት ንሓርነትን ፍትሕን! ዓመተ 2019፣ ምስ ሰናይ ትምኒታና ኢድና እንሕውሰላ፡-

- ዓመት ፋሺስታዊ ውልቀ-ምልኪ ዝወድቀላ፣
- ዓመት ሓርነትን ፍትሕን ዝረጋገጸላ፣
- ዓመት ነባሪ አዕኑድል ደሞክራሲያዊ ስርዓት ዝትከላላ፣
- ዓመት ሰላምን ራህዋን ዝሰፍነላ - ክትከውን ምእንቲ ብስሙር ግብሪ ንቕበላ ይግበረና።

ኤርትራዊ መንእሰይ ጥዋፍ ሃገር፡

ታሪኽ ክተሰርሕ ተባራብር!!!

ዑቕባይ ገብረመድህን (ከምብሪጅ፣ ማሳኦቹሰተስ፣ ሕ.መ.አ.)

ታሕሳስ 31፣ 2018

“ባህሊ ሃገር ኣብ ልብን ነፍስን ህዝባዊ ሰፈሩ።”

(“A nation’s culture resides in the heart and soul of its people.” Mahatma Gandhi)

“መንእሰያት ሃገር፣ ሰብ ሕድሪ መጻኢ ትውልዲ ኢያም።”

(“The youth of a nation are the trustees of posterity.” Benjamin Disraeli)

መንእሰያት 60ታት ጉዕዞ ስደቶም ኣብ ውሽጢ ሃገር ኮይኑ፣ ንቻልሲ ናጽነትን መስዋእትን ኢዩ ዝነበረ። መስዋእቲ ንብርሃን ሓርነትን ንምምስራት ግዝኣተ ሕግን ፍትሕን፣ መስዋእቲ ንባህጊ ህዝቦም ህያው ንምግባር፣ መስዋእቲ ንምትካል ፍልሖ ዘይበልዎ ኣውሊዓዊ ኣዕኑድ ደሞክራሲያዊ ስርዓት። ኣንጻር ብርእሰ ሓያላን ዝተደገፈ፣ ንሓይሊ ኤርትራ ብ 20 ጊዜ ዝትግጸጸፎ ሓይሊ መግዛእቲ፣ ብጥሙይ ከብደምን ዕሩቕ ዝባኖምን ጽንዓት ተስፋ ተግጢቆም፣ እምነት ኣብ ዓወት ገይሮም፣ ራኢ ሰላምን ራህዋን ኣማዕዲያም ብምርኣይ ኢያም ናብ ሜዳ ቃልሲ ዝወፈሩ። እቲ ብድሆ ግን እቲ ዝተጸበዩዎ ሓይሊ መግዛእቲ ጥራይ ኣይነበረን። ኩናት ሓድሕድ ብምብራዕ ንዓወት ቃልሲ ከበርዕን፣ ንዕድመ ቃልሲ ኣናዊሖ ንመስዋእቲ ኣዚዩ ኣብ ዘይግባእ ጥርዚ ከደይብ ዝተግጥቀ፣ “ብመሪሕነት” ዝፍለጥ ግን፣ ናይ ብሕቲ ስልጣኑ ልዕሊ ሓርነት ህዝቢ ሰሪዑ፣ ንባህጊ ህዝቦም ንምዕዋት ህይወቶም ንዘወፈዩ ንጹሃት ደሞክራሲያውያን ብስወርን ብግህዶን ዘጽንት፣ ብድሕሪኡ ኮይኑ ዝሃርጥ ገና ዘይተለለዩ መርገም ሃገር፣ ፋሺስታዊ ውልቀምልኪ እውን ነይሩ ኢዩ። ንጹህ ሓፋሽ ተጋዳላይ ኣብ መንጎ ጭካኔኡ ደረት ዘይነበሮ ስወር ውሽጣዊ ምልካዊ ጉጅለን ገዢ ሓይሊ መግዛእትን ተቐርቂሩዩ ባህጊ ህዝቡ ህያው ንምግባር ዝስዋእ ዝነበረ።። ኣንጻር ኩሉ ዕንቅፋታት ደው ኢሉ ኸኣ ናጽነት ናብ ቤት የእቲዩዎ።

እንተ ኾነ ግን፣ ክፉት ዘተ ዝሓረማ፣ ከይተወልደት ዝተረፈት፣ ዘኸታም ደሞክራሲ ሓዚላ ዝኣተወት ናጽነት ኢዩ ህዝቢ ኤርትራ ተረኪቡ። እዚ ንመስዋእቲ ግምባሩ ሂቡ ናጽነት ክውን ዝገበረ መንእሰይ 60ታት፣ ነታ ወሳኒት ዝኾነት ዕምም ምትካል ፍልሖ ዘይበልዎ ኣውሊዓዊ ኣዕኑድ ደሞክራሲያዊ ስርዓት ከየተግበረ፣ ኣብ ሜዳ በቑሉ ንዝኣሸኹም መርዛም ውልቀመላኺ ራሕራሖቶ ዕጥቁ ዘውረደ። እቲ ዝግበዩ በደል ግን፣ ነቲ ዝተሳሕተ፣ ንሓርነት ዘውሕስ ምትካል ደሞክራሲያዊ ስርዓት ብመርማሪ ዓይኒ ኪርኢ ዝግብኦ ዝነበረ ሓይሊ ምሁር ዜጋ፣ ኣብ ክንዲ ብርትዒ ተገዚኡ ንህዝቡ ብንቕሓት ዝመርሖ፣ ብጣቓ ስምዒት ተደፊኑ ግቡኡ ኪፍጽም ኣይደለዩን። ስለ ዘይፈጸመ ኸኣ፣ ህዝቢ ጥዋፍ ብርሃን ኮይኑ ዝሕብሮን ዝመርሖን ብምስኣኑ፣ ምንም ኪብል ኣይከኣለን። ቀዳሞት “ሕልፊታት” ዝበሉዎ ከምዚ ናይ ኤርትራ፣ ሰባት ህሉዎት እናመሰሉ ኪሞቱ ከለዉ፣ ብዝሒ ምሁራት እናሃለዉ ብሊቅናተዊ ንጽህናን ብመትካል ሓርነትን ፍትሕን መጸበይታ ዘሎዎም መራሕቲ ኪፈርዩ ብዘይምኽኣሎም ኢዩ።

ሃገር ብመንሸሮ ስርዓት ውሽጣዊ መግዛእቲ ፋሺስታዊ ውልቀመላኺ ኢሳያስን (ፋ.ወ.መ.ኢ.) ጃንዳኡን፣ ብኣረሜናዊ መቕተልቲ ጀጋኑ ኣካለ ስንኩላንን፣ ብምጽልማት ስርዓተ ትምህርትን፣ ብምስፍሕፋሕ ዘስካሕክሕ ኣቢያተ ማእሰርትን፣ ብፈጠራዊ ጅሃዳዊ መቕተልቲ ዜጋታት ኣመንቲ ምስልምናን፣ ብሰንሰለታት ኣጽናቲ ኩናትን፣ ብጃምላዊ መቕተልቲ ዓዲ ኣበይቶን መሰልቱን፣ ብምድርባይ ልዕልና ሕጊ ቅዋምን፣ ብምዕፋን ኩሉ መዳያዊ ኣድምሳዊ ሰብኣዊ መሰልን፣ ብምርማስ ኩሉ መዳያዊ ፖለቲካውን ቁጠባውን ህይወትን፣ ብምብካል ባህልን ስነ-ምግባርን፣ ሃገር ማሲና ትርኩብ ኣላ። ኣብ ጉድኑ፣ ብሰርዚ ዝተጠቐሰ ፋሺስታዊ ውሽጣዊ

መግዛእቲ፡ ኤርትራ ብኣልማማዊ ባህሪያዊ ምብሕጓጉን ምድረበዳነትን፣ ብሕብረተሰብኣዊ ምብሕጓጉን ባዶነትን፣ ሓልፋይ ዝኾነላ ሓይሊ የስእና ብምህላው፡ ኣብ ገምገም ጥፍኣት ቃልፅ ትኸውን ከም ዘላ ትኩር ምስትውዓል ይሓተና ኣሎ።

ዘርኢ ጀጋኑ መንእሰይ ሃገር! - ብፍላይ ወለዶ 80ታትን 90ታትን፡ ኣብ ልዳት ናጽነት ኣብ ዓለም መወዳድርቲ ዘይብሉ ፈታኒ ጸልማት ባርነት ህይወት ኣብ ልዕሌኹም ምውራዱን፣ ኣብዛ ሓላል ሃገር ከማኻትኩም ዝተበደለን ዝተወጽዐን፡ ከማኻትኩም ገይሩ ብስቓይ ዝተገርፈን ከም ዘየለ ምሉእ ዓለም ብጭብጢ ዝምስክሮ መሪር ሓቂ ኢዩ። ኣብ ትሕቲ ናጽነት ብብርሃን ሓርነት ኣብ ሓቕፍፍ ወለዲ ቀሲንኩምን ኩሪዕኩምን፡ ልዑል ትምህርቲ ቀሲምኩም ሃገርኩም ኣብ መኣዲ ምዕባለ ብኸብሪ ክትሰርዑ ዝነበረኩም ዕድል፡ ፋሺስታዊ ውልቀመላኺ ኢሳያስ (ፋ.ው.መ.ኢ.) ነታ እንኮ ምኣዲ ልዑል ትምህርቲ ዝኾነት ኣስመራ ዩኒቨርሲቲ ረገጡ ኮሊፉኩም። ካብ ትምህርቲ ኮሊፉ፡ ንጸልማት መሪር ትርጉም ኣልቦ ባርዕ ኩናት ንምጽናኩም ፈሪዱኩም፣ ካብ ሓቂ ንዝወጸእኩም ከኣ ናብ መወዳእታ ዘይብሉ ወፍሪ ባርነት ሸሚሙኩም። ድሕሪኡ ዝሰዓበ ስቓይን ውርደትን፡ መዓትን ጥፍኣት ስደትን ንዓኻትኩም እሞ እንታይ ክነግረኩም!

ጀጋኑን ወለዲ ጀጋኑን ደቅ-ኣንስትዮ ሃገር! ናባኸን ዝወረደ መዓትን ሓሳርን ካባኻትክን ካብ ተመኩርቱ ኣዕዘዙ ዝፈልጥሞ መንዩ? ዋናታቱ ከለኸን ከመይ ኢሊ ክዝርዝረልክን ክደፍር? ጅግንነታዊ መሪር ተመክሮ ቃልስኸንን ህይወትክንን ጽሑፍክንን ንመጻኢ ወለዶ ክትሓድጋሉ ግን ምሕጽንታይ ከቕርበልክን እፈቱ። ኣብ ውሽጢ ኣብ ሰራዊት ዘሎኹምን፡ ምስ ሞት ተፋጢጥኩም እሳተ-ጎመራ ምድረበዳታት ሰሃራን ሲናይን፣ ወሓጢ ማእከላይ ባሕርን ንስክላ ብቐጢን ፈትሊ ሰገርኩም፡ ኣብ ፈቐዶ ሃገራት ፋሕ ኢልኩም ዘሎኹም መንእሰይ፡ ነቶም ኣብ ምድረበዳታት መኺኹም፡ ኣብ ማእከላይ ባሕሪ ቀለብ ዓሳታት ኮይኖም ህይወቶም ዝሰኣኑ ብጸትኩም ክሳብ ዕለተ ሓርነት ኣብ ቃልስኹም ብግብሪ ክትዝክሩዎም ናይ ታሪኽን ናይ ሕልናን ጽዕነት ኣለኩም።10:06.75

እዚ ብስደትን ጥፍኣትን ዝልለ መንእሰይ 80ታትን 90ታትን፡ ኣብ መሬቱ ገጥ ኢሉ ብረቱ ኣንጻርቲ ዝኸፍአ ውሽጣዊ ጸላኢ ውልቀምልካዊ ስርዓት ኣቕኒዑ እንተዝነብር ክንደይ ህይወት ምደሓ፡ ሃገርክ ኣብ ከመይ ዝበለ ትንሳኤ ሓርነትን ፍትሕን ትጎግዝ ኮን ምሃለወት? እዛ ውጽዕቲ ሃገርና፡ ኣብዚ ናይ ህላዌኣ ኣፈርኩቡ እዋን፡ ንድሕነታ ብዝለዓለ ደረጃ ናብ ውጽዓት መንእሰያት ደቃ ኢዳ ትዝርግሕ ኣላ። ናይ ህላዌኣ ኣፈርክቡ፡ ኣፈርክቡ ህላዌ ህዝባ ስለ ዝኾነ፡ ዝዓበና ዝናኣስና ርእስና ነድንነሉ፡ ዝባንና እንህበሉ ጉዳይ ኣይኮነን። እቲ ምንታይ ዘይባህልናን ዘይታሪኽናን ብምኻኑ።

ሎሚ፡ ነቲ ድምር ናይ 28 ዓመታት ጥልመት ዝኾነ ኣንጻላሊዩ ዘሎ ዝለዓለ ኣፈርክቡ ሃገር፡ ብዘይካቶም ንህዝቦም ክሒዶም ምስ መርገም ሃገር ዝተጸግዑ ሕልፊታት ዘርኢ ኤርትራ፡ ዘይፈልጦን ዘይሓመሉን ኤርትራዊ ኣሎ ኪበሃል ኣይከኣልን። ፋ.ው.መ.ኢ.፡ ናይ ዕንወት ሃገርን ምጽናት መእሰያትን ተግባሩ ዛዚሙ ኣብ ምሕላው ዲጋ ዓዲ ሓሎ ንዓመታት ተሓቢኡ ድሕሪ ምጽናሕ፡ ሃንደበት ካብ ወርሒ ሰነ ጀሚሩ ናይ 50ታት ንጉሳዊ ሕልሚ ኢትዮጵያ ናይ ምትግባር ዝኣንፈቱ ሓደገኛ ተርእዮ የንበድብድ ኣሎ። ዶብ እንተ ዘይተሓንጸጸ . . . ብዝብል ምስምስ ንልዕሊ 20 ዓመታት ንህዝቢ ኤርትራ ህይወቱ ኣጸልሚቱ ጅሆ ሒዞም ከም ዘይጸንሑ፡ ሎሚ

ንልኡላውነት ኤርትራ ዘውሕስ ምሕንጻጽ ዶብ ኣገዳስነቱ ብምክሓድ፡ ምስታ መበቆል ኣባሓጎታቱ ኢትዮጵያ ዝገብሮ ዘሎ ዕሸላዊ ሆይሆይታ ዕለታዊ መዛረቢ ኮይኑ ብምህላው ተደጋጋሚ ዝርዝር ዘድልዮ ኣይኮነን። እቲ ዘድሊ ብሃገራዊ ሓድነት ምብድህ ኢዩ።

ዛጊት ወደብ ዓሰብ ንሃገራት ኣዕራብ ኣረኪቡ፡ ናይ ነፈርቲ ኩናት መናሃርያ ከም ትኸውን ገይሩ፡ ኤርትራውያን ኣብ ገዛእ ባሕሮም ቀሲኖም ከይንቀሳቀሱን ዓሳታቶም ከይገፉን ተኸልኪሎም ኣለዉ። ባሕሪ ዘይብላ ኢትዮጵያ ሓይልታት ባሕሪ ከተቐውም ምርኣይ፡ እቲ ናይ 40ታትን 50ታትን ብሓገዝ ርእሰ ሓያላን እንግሊዝን ኣመሪካን ዝተተግበረ፡ ብቐልጽም ናጽነታዊ ቃልሲ ዝፈሸለን ሕልሚ ንጉስ ሃይለስላሴን ዝተረጋገጸ ልኡላውነት ኤርትራዊ ቀይሕ ባሕሪ፡ ዳግም ብዘይ ብረት ኪትግበር ከረኣ ኸሎ፡ ብዛዕባና ኤርትራውያን እንታይ ይሕብር? ኣብዚ ናይ እዋን ቃልስን እዋን ናጽነትን ድምር ናይ 58 ዓመታት ጥልመትን ዝለዓለ ኣፈርክቡ ሃገርን፡ ኤርትራውያን እንታይ ንገብር፡ ኣበዮናይ ስነ-እምሮአዊ ኩነታት ንርከብ ኣለና?! ሃገር ኪተክል ዝኸእል፡ ግምት ሓደ ሲሶ ብዝሒ ህዝቢ ኤርትራ እንኸውን ኣብ ሰደት ፋሕ ኢልና ዘለና ኤርትራውያን፡ ብፍላይ ህዝቢ ከበላ ብሄረ ትግርኛ፡ ብውድብይ ውድብካ፣ ብወገነይ ወገንካ፣ ብሃይማኖተይ ሃይማኖትካ ትርጉም ኣልቦ መርዛም ምፍልልይ ተፋናጨልናን ተጓዛዚናን ንመግእቲ ፋሺስታዊ ውልቀመላኽ ዕድመኡ ብምንዋሕ ናይ ርእሰ-ጥፍኣትና ጠንቂ ንኸውን ከምዘለና ከነመክንዮሉ ዘይንኸእል ብደውካ ናይ ሞት ሕልፈት ምኃን መዓስ ኢዩ ኪስቆረና? መዓስ ኢናኽ ነዚ መሪር ሓቂ ክንበራብረሉ? “ደርሆስ በምዑት ደቃ ትጻወት” ከም ዝበሃል፡ ህዝቢ ኤርትራ፡ ብጸህያይ ጸቢብ ምፍልላይ ተጎቢጥና፡ ብሕሱም ትም ንደቅና ግደ ሕሰምን ጃምላዊ ጥፍኣትን ጌርናዮም ኢና። ስለዚ፡ ንጥፍኣትና ካብ ዝወስድ መንገዲ ተኣሊና፡ ሓርነትና ህያው ዝገብር መንገዲ መትከላዊ ሃገራዊ ሓድነት ንሓዝ። ጉዕዞ ሰላሕታዊ ርእሰ-ጥፍኣትና ይኣክል ንበሎ!!!

ፍቕራት መንእሰያት! ኣቦታትኩም ጸማ ክቡር መስዋእቲ ፍረ ናጽነት ሓርነት ኣየውረስናኩምን። ከቢድ ይቐረታ ንእወደኩም ኢና፤ ንህዝብኹምን ሃገርኩምን ምእንቲ ከተድሕኑ ግን፡ ይቐረ ብሃልቲ ኩኑ። ሕጂውን፡ ቀለስትኹም ብምኃን መስርዕ ከነትሕዘኩም ዝግብኣና ኣቦታትኩምን ኣያታትኩምን ዛሕቲልናኩም ኣለና። ሃዩ ኣብዛ ህጽጽቲ ትንፋስ ዘይትህብ ኣፈርክቡ ሃገርኩም፡ ብባህርኹም ደረኹቲ ለውጢ ኢኹም። ባዕልኻትኩም ቀለስቲ ኳንኩም ንለውጢ ኣቀላጥፉዎ።

ፈተነ ድሕሪ ናጽነት ግን ስለምንታይ? ኣቦታትኩምን ኣዴታትኩምን ዕርፊ ሓርነት ስለ ዘየትሓዝናኩም፡ ድሕሪ ናጽነት ኪረጋገጽ ዝነበሮ፡ ብግዝኣተ ሕግን ፍትሕን፡ ብሰላምን ራህዋን ዝልለ ብርሃን ሓርነት ክብሩ ንምፍላጥ፡ ብሰለም ዘየብል ዘለኣለማዊ ሓለዋ ጥራይ ዚረጋገጽን ውሕስነት ዚህልዎን ምኃን፡ ነባሪ ትምህርቲ ንምቕሳም እትኸፍሉዎ ዘሎኹም ዳግመ መስዋእቲ እመስለኒ። ኣብዚ፡ ከምቲ ወርቂ ብሓዊ ዝምርመር፡ ብመከራ ተሳሊልኩም ብምውጻእ፡ ናይ ታሪኽ ተኣምር ክትሰርሑ እዚ ናይ ኣፈርክቡ ህዋት ኣዲንቱ ናባኹም የተኸር ኣሎ። ዘርኢ ጀጋኑ ብምኃንኩም ከኣ ከም ተተግብሩዎ ኣየጠራጥርን።

መንእሰይ ማለት እቲ በእምሮ ዝበልሐ ፣ ብኣካል ዝደልደለ ውልደ፣ ኣብ ሎሚ እናነበረ ንመጻኢ ዘማዕዱ፣ ኣብ ውዑይን ዝሑልን ምእንቲ ህዝቡ ኣብ ቅድመ ግምባር ቃልሲ ዝሰራዕ፡ ተስፋ ሃገር ዜጋ ኢዩ። መንእሰይ ሃገር ክብል ከለኹ ኸኣ፡ ወድን ንልን፡ ኣብ ሃገር ዘሎኹም፣ ወይ ኣብ

ወጸኢ ኣብ ስደት ተበታቲንኩም ዘሎኹም ብሓባር ማለተይ ምዃኑ ንጹር ኪኸውን ይግባእ። እቲ ምንታይ፡ ኣብ ዘሎኹም ሃሉው፡ ብሓባር ንኤርትራዊ ዝሓሰብ ኣእምሮኹም፣ ኤርትራ ኢያ እንኮ ትርግታ ልብኹም። ስለዚ፡ መንእሰያት ተባራብሩ፤ ናብ ተፍቅሩዎ ሃገርኩም ተመሊስኩም ክትከብሩን ክትሰስኑን፡ ብሓድነትን ሰላምን፡ ብግዝኣተ ሕግን ፍትሕን ቍስላ ነሕውዮላ፡ ክብራ ንምለሰላ።

እምበኣር፡ እታ ሽግ ሓርነት ደሚቓ ድሕሪ ምብራህ ህዝቢ ኤርትራ ክርህወሉን፡ መንእሰይ ካብ ስደትን ጥፍኣትን ድሒኑ ኣብ ሃገሩ ከራሪ ትርጉም ዘሎዎ ህይወት ኪነብር ምእንቲ፡ ስደት ከኸትም፡ ኣፈሙዝ ብረት ኣንጻር ፋሺስታዊ ውልቀመላኺ ኢሳያስን ጃንዳኡ ኪቐንዕ ግድን የድሊ። ኣብዚ ተበጺሑ ዘሎ ኣፈርክቡ ጥፍኣትን ፍጹም ጸልማትን፡ ድሕነት ሃገርን ህዝብን ኪረጋገጹ ዝኸእል ካልእ መንገዲ ስለ ዘየለ። ስለዚ፡ ሃገር ዝወግሓላ ብመንእሰይ ውላዳ ጥራይ ምዃኑ መንእሰይ ኤርትራ ብንጹር ኣስተውዒሉ፡ ብዕትብት ታሪኽ ዘሰክሞ ሓላፍነት ኪቐበል ትጽቢት ትገብረሉ ኣላ።

ዝኸበርኩም መንእሰያት ሃገር! ነዚ ፋሺስታዊ ውልቀመላኺ ኢሳያስ፡ ሓግሒግኩም ንምድራባይ እትፈድዩዎ ድርብ ሕነ ይጽበየኩም ኣሎ፡- ቀዳማይ ሕነ - ትንሳኤ ሓርነትን ፍትሕን ምርግጋጽ፣ ካልኣይ ሕነ - ልዑል ትምህርቲ ኮሊፉ ሃገር ኣጸልሚቲ ብምህላው፡ ኣብ ዘለኹም ሃገራት ልዑል ትምህርቲ ቀሲምኩም ንሃገርኩም ብምምላህ፡ ብፍልጠትኩም ምስ ምዕቡላት ሃገር ክትሰርዑዎ ናይ ምኽኣልኩም ቅዱስ ሓላፍነትዮ። ስለዚ፡ ኣብ ርእሲቲ ካብ ተመክሮ ህይወት ዝውህልል ልቦናዊ ፍልጠት፡ ንህይወት ብኸሉ መኣዝና ንምረዳእን ሃገር ንምምዕባልን ዘገልግል ኣካዳሚያዊ ፍልጠት ክትውንኑ እተፍቅሩዎ ሃገርኩም ትምሕጻንኩም ኣላ።

ምንምዃ ካብቲ ስራዕ መኣዲ ትምህርቲ እንተ ተኸለፍኩም፡ ካብ ተመክሮ ህይወት ዝፃቢ ቤት ትምህርቲ የለንዎ፡ ኣብኡ ረመጽ ረገጽኩም ተፈቲንኩም፡ ተሳሒልኩም፡ ምስ ሞት ተፋጠጥኩም መሰስ ኢልኩም ትወጹ ጀጋኑ ምዃንኩም ዓለም ዝምስክሮ መሪር ሓቂ ኢዩ። እምበኣር፡ ንወጽዓኹም ንፋ.ው.መ.ኢ. ናብ ዝግምጥል ማዕበል፣ ንህዝብኹም ናብ ድሕነቱ ዘውሕስ ዋልታ፣ መስተርህ ናብ ዝኸፍት ባብ ቀደሩዎ። ከምቲ ስሙር ማእዶ ካብ ሓዊ እኸለ ኣብሲሉ ዘውጽእ፡ ጸቢብ ፍልልያት ኣወጊድኩም፣ ኣብ ቅድሜኹም ብርሃን ሓርነት እናረከኹም ሰሚርኩም ምስ እትቃለሱ፣ ከም ሓጺን ዓረ ዘይትስበሩ ተረርቲ ኢኹም። ደረኽቲ ለውጢ ብምዃንኩም፡ ኣስር ኣቦታትኩምን ኣዴታትኩምን፡ ኣያታትኩምን ሳንዳታትኩምን ስዒብኩም ተኣምር ክትሰርሑ ወስኑ።

ትንፋስን ዓንዲ ሕቕን ሰራዊት ብምሉኣትኩም መንእሰያት ኢኹም። ሰራዊት ምክልኻል ሃገር - ምእንቲ ሰራዊት ሓርነት ክትኮኑ ምእንቲ ሓደራ ሰውኣት ዕጥቅኹም ኣይተውርዱ። ደጊም ይኣክል! ብረትኩም ኣይትደርቢዩ፡ ኣብዚ ዝድለዮ ዘሎ ጊዜ ወልዊልኩም ትንሳኤ እተፍቅሩዎ ህዝብኹምን ሃገርኩምን ብብርሃን ሓርነት ክተበሰሩሉ ምእንቲ። ብዝኾነ፡ ካብ ምጥፋእ “መንካዕ” ዝበሎም ጀጋኑ ደሞክራሲያውያን ገገገ ክሳብ ሕጂ ብኣዕናዊ ተግባሩ ሪኢናዮ ከም ዘሎና፡ ፋ.ው.መ.ኢ. ኣተሓሰባኡ ካብ ናይ ጥፍኣትና ተንኮል ምጥጃእ ሓሊፉ ካልእ ጥዑይ ሓሳብ ከመንጩ፡ ከም ዘይክእልዮ። ንቐጻሊ ጥፍኣትና ኩናት ከሳውር ዝገብሮ ምዕግርጋር ደጊም ክንግርሃሉ ኣይግባእን። ነዚ ህዝቢዚ እፈልጦ እኳ እየ ዝበሎ፡ ብወንድ፡ ህዝቢ ኤርትራ ናይ

አማኢታት ዓመታት ሰራውር ልቦና ዝተጸገወ፣ ጸላኢኡን ፈታዊኡን ዝፈልጥ፣ ዓቃል ህዝቢ ምጅኑ ኣይተረድኦን እብል። ሓደ ተንኲል ምስ ዘይሰምረሉ ካልእ ካብ ምእላም ደቂሱ ዘይሓድር ከይሲ ምጅኑ ሎምስ ቁልዑኳ ፈሊጦሞ ኣለዉ።

መንእሰያት ሃገር ክትዝንግዑዎ ዘይግባእ ሓቂ፣ ንዘለኩም ስሕለት ተመክሮ መሪር ህይወት፣ ብዘይ ክማህ ተስፋን፣ ጽኑዕ መትከል ሓርነትን ፍትሕን ወትሩ ኣሰንዩዎ፣ ነቲ እተማዕዱዎ ናይ ሓርነት ህይወት ጩራ ብርሃኑ ጣቓ ሰጋእታን ምጥርጣርን ከዩጎልብቦ ቀጸሊ ፍተሻ ኣዘውትሩ። ብባህሪኹም ፈጠርትን መሃዝትን ሓዲስ ነገር ከም ምጅንኩም መጠን፣ ጠርጠርትን መርመርትን እውን ኩኑ። እቲ ዝዓበዩ ጉድኣት ምጥፋእ ርእሱ-ምትእምማንን ክብረትን ኣዩሞ፣ መንእሰያት ዝዓበኹም ሃብቲ ሃገር ከም ምጅንኩም መጠን፣ ኣብ ዘኸርዕ ባህልኹም ተመርኩስኩም፣ ኣብ ዘለኹም ኣምባሳደራት ናይታ ተፍቅሩዎን ትሕብኩላን ሃገርኩም ኩኑ። ከምኡውን፣ እቲ ዝዓበዩ ጸጋ እምነት ብምጅኑ፣ ምንም ጉዕዞ እንተ ተረረ፣ እቲ ቅድሚኒ ምውግሑ ዘሎ ጸልማት ዝዓመቑ ምጅኑ ዘኪርኩም፣ ከም እትዕውቱ እምነትኩም ኣይህሰስ።

ሓርነትን ፍትሕን፣ ሰላምን ራህዋን ንውጽዕ ህዝቢ ኣርትራ!

ብቕኑዕ ግብሪ ስውኣትና ይደበሱ!!